

సాధారణముగా ఈ వైరస్లు, ఈ ఆపదలు మీరు మీ సృష్టికర్త హక్కులను చెల్లించండి, అతని ప్రాణుల హక్కులను చెల్లించండి, అతని దాసుల హక్కులను చెల్లించండి అని మానవులను జాగరకులను చేయడం కొరకు వస్తున్నాయి.

హజ్రత్ అమీరుల్ ముఖుద్దీన్ ఖలీఫతుల్ మసీహ్ ఖామిస్ అయ్యదహుల్లాహు తఆలా బనీసైహిల్ అజీజ్ 10.04.2020

తేదీ - మస్జిద్ ముబారక్, ఇస్లామాబాద్ లో ప్రసంగించిన ఖుత్బా జుమా సారాంశము

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ أَمَّا بَعْدُ فَاعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ - الْحَمْدُ لِلَّهِ رَبِّ الْعَالَمِينَ - الرَّحْمَنِ الرَّحِيمِ - مَالِكِ يَوْمِ الدِّينِ - إِيَّاكَ نَعْبُدُ وَإِيَّاكَ نَسْتَعِينُ - اهْدِنَا الصِّرَاطَ الْمُسْتَقِيمَ - صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ -

తషహుద్, తఅవ్వబ్, సూర ఫాతిహా పఠనా నంతరం హుజూరె అన్వర్ అయ్యదహుల్లాహు తఆలా బినసైహిల్ అజీజ్ ఇట్లనిరి.

నేడు వ్యాపిస్తున్నటు వంటి కరోనా వైరస్ ప్రభావరీత్య ప్రపంచ పరిస్థితులను చూసినచో ఆ వైరస్ మన వారినే కాకుండా అన్యులను కూడ ఇబ్బందులకు గురి చేస్తున్నది. కొందరు అహ్మదీయులలో కూడ ఈ వైరస్ బారిన పడ్డారు. మొత్తానికి ఒక సమస్య ప్రపంచాన్ని చుట్టుముట్టింది. ఒక మురబ్బీ గారు అసలు ఏం జరుగుతుంది, ఏం జరుగబోతుందో అర్థం కావడం లేదని నాకు ఉత్తరము వ్రాసారు. వారి ఆందోళన నిజమైనదే. వాస్తవానికి కూడ ప్రపంచములో ఏం జరుగుతుందో సరిగా అర్థం కావడం లేదు. కాని అల్లాహ్ తాలా ఈ పరిస్థితులను గూర్చి, నేటి కాలపు ఆందోళనలను గూర్చి పవిత్ర ఖుర్ఆన్ లో ఈ విధముగా తెల్పుచున్నాడు. “వ ఖాలల్ ఇన్ సాను మా లహా” మానవుడు దీనికే మయ్యను? అని అనును. హజ్రత్ ముస్లేహ్ మోహూద్ రజియల్లాహు అన్ హు ఫిబ్రవరి 1920వ సం॥లో అనగా నేటి నుండి వంద సంవత్సరాలకు పూర్వము పై సూక్తిని సంక్షిప్తముగా వివరిస్తూ ఇలా తెల్పినారు: గతంలో ఒకటి రెండు మహామూరి వైరస్లు, సంకటంలు ఎదురయ్యేవి. కాని నేటి కాలంలో సంకటంల ద్వారములు తెరువబడినట్లుగా ఉన్నాయి. నేను కూడ గత కొన్ని సంవత్సరాలుగా “ హజ్రత్ మసీమ్ మోహూద్ అలైహిస్సలాతు వస్సలాం అవతరణ తరువాత, ప్రత్యేకించి వారు (అ) ప్రపంచానికి కష్టాలను, ఆకాశ ఆపదలను గూర్చి హెచ్చరించిన తరువాత ప్రపంచములో తూఫాన్లు, భూకంపాలు, వైరస్ల సంఖ్య గణనీయముగా పెరిగిపోయింది అని తెల్పుచూ వస్తున్నాను. సాధారణముగా ఈ వైరస్లు, ఈ ఆపదలు మీరు మీ సృష్టికర్త హక్కులను చెల్లించండి, అతని ప్రాణుల హక్కులను చెల్లించండి, అతని దాసుల హక్కులను చెల్లించండి అని మానవులను జాగరకులను చేయడం కొరకు వస్తున్నాయి. కావున ఈ పరిస్థితులలో మనం కూడ స్వయముగా గతంలో కంటే ఎక్కువగా అల్లాహ్ తాలా ఆస్థానములో మోకరిల్లుచూ, ప్రపంచాన్ని కూడ హెచ్చరించవలెను. సాధారణముగా కొన్ని వ్యాధులు, వైరస్లు లేదా తూఫాన్లు వంటివి ప్రపంచంలో వచ్చినప్పుడు సృష్టి ధర్మముగా వాటి ప్రభావం అందరిపై పడుతుంది. హజ్రత్ ముస్లేహ్ మోహూద్ రజియల్లాహు తాలా అన్ హు కూడ ఈ విషయాన్ని ఈ విధముగా తెలియజేశారు. కొన్ని ఆపదలకు మనకు ఎలాంటి సంబంధం లేకున్నప్పటికీ, ఈ ప్రపంచములో మనం నివసిస్తున్నందు వలన అనేక వైరస్లు మనపై కూడ ప్రభావం చూపుతుంటాయి. అంతేగాని దైవ సంస్థలు పూర్తి స్థాయిలో అట్టి ఆపదల నుండి సురక్షితముగా ఉండడం అసాధ్యం. మరల వారిట్లు తెల్పినారు: ఎందుకనగా ఇది దైవ ఔచిత్యమునకు భిన్నమైనది. అయినా

కూడ విశ్వాసులు ఈ కష్ట కాలంలో అల్లాహ్ సన్నిధిలో మోకరిల్లుతూ, అతని కృతజ్ఞత భరిత దాసుడిగా జీవితాన్ని కొనసాగిస్తుంటారు. కావున మనం ప్రత్యేక శ్రద్ధతో అల్లాహ్ సన్నిధిలో అధికముగా మోకరిల్లవలెను. ఈ వైరస్ ఒక సంకేతమని, జాగ్రతలు తీసుకోవలసిన అవసరం లేదని, వైద్యం చేయించుకోవలసిన అవసరం లేదని కొందరు ప్రజలు కొన్ని రకాల సమీక్షలు, అభిప్రాయాలు వెల్లడిస్తుంటారు. ఇలాంటి సమీక్షలు ఇతరుల మనోభావాలను దెబ్బతీస్తుంటాయి. ఇది సంకేతమనే విషయం మనకు తెలియదు. ఇది ఒక ప్రత్యేక సంకేతమా లేక సాధారణ సంకేతమా అనే విషయం ఖచ్చితముగా మనకు తెలియదు. మొత్తానికి నేను హజ్రత్ మసీహ్ మౌహూద్ అలైహిస్సలాతు వస్సలాం అవతరణ తరువాత భూమ్యాకాశములకు చెందిన ఆపదల సంఖ్య గణనీయముగా పెరిగిపోతుందనే విషయాన్ని తెలియజేశాను. అంతేగాని ఈ వైరస్ ను హజ్రత్ మసీహ్ మౌహూద్ అలైహిస్సలాతు వస్సలాం గారి కాలంలో విజృంభించిన ప్లేగువ్యాధితో పోల్చుతూ, ఆపై నవూజు బిల్లాహ్ ఈ వైరస్ భారిన పడిన లేదా ఈ వైరస్ వలన మరణించిన అహ్మదీయుల విశ్వాసం బలహీనముగా ఉన్నదని రకరకాలుగా ప్రచారం చేయు హక్కు ఎవరికి లేదు. ప్లేగ్ వ్యాధి హజ్రత్ మసీహ్ మౌహూద్ అలైహిస్సలాతు వస్సలాం కొరకు ఒక సంకేతముగా వెలువడింది. ఆ హజ్రత్ సల్లల్లాహు అలైహి వసల్లం ఈ వ్యాధితో మృతి చెందినవారిని షహీద్ (అమరలుగా) పేర్కొన్నారు. మొత్తానికి ప్లేగ్ వ్యాధి ఒక సంకేతముగా వెలువడినందున, అల్లాహ్ తాలా కూడ దానిని గూర్చి ప్రత్యేకముగా తెల్పినందున ఈ వ్యాధిని ఒక సంకేతముగా వారు (అ) ప్రకటించారు. కావున వారి కాలంలో వచ్చినటు వంటి ప్లేగ్ వ్యాధికి ఒక ప్రత్యేకత గలదు. అయినా కూడ ఆ కాలంలో హజ్రత్ మసీహ్ మౌహూద్ అలైహిస్సలాం జమాఅత్ సభ్యులనుద్దేశించి, ఒక సందర్భములో ముఖ్తీగారితో పత్రికలలో ఈ విధముగా ప్రకటించమని తెల్పినారు. నేను జమాఅత్ సభ్యుల కొరకు చాలా దుఆలు చేస్తున్నాను. అల్లాహ్ యే ఈ జమాఅత్ ను కాపాడును గాకా!. మరల వారిట్లు తెల్పినారు: కాని పవిత్ర ఖుర్ఆన్ ఆధ్యాయనం ద్వారా తెలియునదేమనగా, దేవుడు తన ప్రకోపాన్ని ప్రదర్శించినప్పుడు చెడ్డవారితో పాటు కొంత మంది మంచి వారు కూడ ఆ ప్రకోపానికి బలి అవుతారు. వారి తుది ఫలితము వారి వారి కార్యాచరణలను అనుసరించి వెలువడుతుంది. మరల వారిట్లు తెల్పిరి. ధర్మ యుద్ధాల ద్వారా లభించిన విజయాలన్ని ఇస్లాం సత్యతకు నిదర్శనము. హజ్రత్ ముహమ్మద్ సల్లల్లాహు అలైహి వసల్లంతో అనుచరులు కూడ ధర్మ యుద్ధాలలో పాల్గొన్నారు. కాని ప్రతి యుద్ధంలో అవిశ్వాసులతో పాటు ముసల్మానులు కూడ మృతి చెందారు. అలా మృతి చెందిన ముసల్మానులు అమరులుగా కీర్తించబడ్డారు. మరల వారిట్లు తెల్పినారు: అదే విధముగా ప్లేగు వ్యాధి కూడ మన జమాఅత్ కొరకు ఒక సంకేతమే. కాని ఈ సంకేతములో కూడ మన జమాఅత్ సభ్యులు కొందరు మృతి చెందడం కూడ సహజం. మరల వారిట్లు తెల్పిరి: కావున ముందుగా దేవుని హక్కులను చెల్లించండి, ఆపై మీ మనోభావాలను పవిత్రముగా మార్చుకొండి. ఆ తరువాత దేవుని ప్రాణుల హక్కులను చెల్లించండి. దేవునిపై స్వచ్ఛమైన విశ్వాసాన్ని కనబర్చండి. వినమ్రతతో దేవుని సన్నిధిలో దుఆలు యాచించండి. నీవు దేవుని సన్నిధిలో రోదిస్తూ దుఆలు చేయని రోజంటూ ఉండకూడదు. మరల ఇట్లు తెల్పిరి. ఆ తరువాత అందుబాటులో ఉన్న అవకాశాలను ఉపయోగించుకొనుము. మరల ఇట్లనిరి. మీలో ఎవరైన దైవ నిర్ణయం మేరకు ప్లేగు వ్యాధికి గురి అయినచో అతని పట్ల, అతని కుటుంబ సభ్యుల పట్ల పూర్తి సానుభూతిని కనబర్చండి. సాధ్యమైనంత వరకు వారికి సహాయము నందించండి. అతని వైద్యానికి అయ్యే ఖర్చును భరించండి. అన్ని విధాలుగా సహకరించండి. మరల ఇట్లు తెల్పిరి: కాని గుర్తుంచుకోండి. సానుభూతి అనగా అతని విషవ శ్వాసను పీల్చుకోవడం లేదా అతని దుస్తువుల ద్వారా ప్రభావితం కావడం కాదు.

కావున ఈ సూచనల ద్వారా మనం గుణపాఠంను నేర్చుకోవాలి. స్వచ్ఛంధ సేవకులు ఇలాంటి జాగ్రతలను

తప్పకుండా పాటించాలి. ఉదా॥ నేడు మాస్కలను ధరించండి అని, అదే విధముగా అనవసరముగా ఇళ్ళలోకి వచ్చిపోవడాలను చేయకూడదని తెల్పుచున్నారు. ఇక్కడి ఖుద్దాముల్ అహ్మదియ్య అనేక మంది స్వచ్ఛంద సేవకులను ఏర్పాటు చేసింది. ఇతరులు కూడ సేవలు అందిస్తున్నారు. వారందరు జాగ్రతలు పాటిస్తూ, దుఆలు చేస్తూ వారికి అప్పగించిన బాధ్యతలను నిర్వహించుటకు ప్రయత్నించగలరు. ఏ మాత్రం అజాగ్రతగా ఉండ కూడదు. అనవసరముగా మిమ్ములను మీరు చిక్కులలో పడవేసుకోకండి. అజాగ్రతను మూర్ఖత్వం అంటారు గాని, వీరత్వం అనరు. అందుకే చాలా జాగ్రతలను పాటించాలి. మరల హజ్రత్ మసీహ్ మౌఘాద్ అలైహిస్సలాం ఇలా తెల్పినారు. దురదృష్టవశాత్తు ఎవరైన ఈ వ్యాధితో మృతి చెందినచో వారు అమరులుగా పరిగణించ బడుతారు. కావున వారికి స్నానం చేయించవలసిన అవసరం గాని, శవ వస్త్రమును తొడిగించవలసిన అవసరం గాని లేదు. వారితో కూడ అమరులతో వ్యవహరించి నట్లుగానే వ్యవహరించబడును. మరల వారు ఈ విషయంలో ఎంతో శ్రద్ధను చూపించారు. గృహాలను శుభ్రముగా ఉంచుకోవాలి, దుస్తువులను శుభ్రముగా ఉంచుకోవాలి. మురికి కాలువలను ఎప్పటికప్పుడు పరిశుభ్రముగా ఉంచుకోవాలి. మరల ఇలా తెల్పినారు. అన్నింటికన్న ముందుగా మీ మనస్సులను స్వచ్ఛముగా ఉంచుకొనుము. దేవునితో శాంతి ఒప్పందమును కుదుర్చుకొనుము.

మరల హుజూర్ అన్వార్ ఇలా తెల్పినారు: మన కోసం దుఆల మార్గం తెరిచే ఉన్నదనే విషయాన్ని మనం ఎల్లప్పుడు గుర్తుంచుకోవాలి. అల్లాహ్ తాలా మన దుఆలను స్వీకరిస్తాడు. స్వచ్ఛతతో అతని ఆస్థానంలో మోకరిల్లినచో అతడు తప్పకుండా స్వీకరిస్తాడు. సాధారణముగా తమ కొరకు, తమ కుటుంబీకుల కొరకు, తమ బంధువు మిత్రుల కొరకు, జమాఅత్ సభ్యుల కొరకు, మానవతా దృక్పథంతో ప్రజలందరి కొరకు దుఆలు చేయవలెను. అల్లాహ్ తాలా వారందరిని కరుణించుగాకా! మనందరిని కూడ కరుణించుగాకా! మరల నేను తెల్పునదేమనగా ఈ రోజులలో ప్రత్యేకించి దుఆలు, దుఆలు మరియు దుఆలు అధికముగా చేయండి. అల్లాహ్ తాలా జమాఅత్ను అన్ని విధాలుగా, జమాఅత్ సభ్యులను అన్ని విధాలుగా, జమాఅత్ మొత్తాన్ని కూడ అన్ని విధాలుగా రక్షించుగాకా, అల్లాహ్ తాలా నాకు కూడ మరియు మీ అందరికి కూడ దుఆలు చేయు భాగ్యమును, దుఆలు స్వీకరించబడు అదృష్టాన్ని కల్పించుగాకా!.

హుజూర్ అన్వార్ ఇలా తెల్పినారు: నేను మరల తెల్పు విషయమేమనగా, అహ్మదీయులు ఏ వ్యాపారం చేస్తున్నప్పటికి ఈ రోజులలో ప్రత్యేకించి అధిక లాభాపేక్షతో వ్యాపారాలు చేయకండి. మానవ సేవ చేయు రోజులు ఇవే. హజ్రత్ మసీహ్ మౌఘాద్ అలైహిస్సలాం కూడ సానుభూతి దృక్పథంను ఏర్పర్చుకొమ్మని ప్రోత్సహించడం జరిగింది. దేవుని ప్రాణుల హక్కులను చెల్లించు రోజులు కూడ ఇవే. వీటి ద్వారా దేవుని సామీప్యతను కూడ పొందవచ్చును. అల్లాహ్ తాలా ప్రతి వ్యాపారస్థుడికి ఈ భాగ్యమును అందించుగాకా!.

హుజూర్ అన్వార్ ఇలా తెల్పినారు: ఇప్పుడు నేను కొన్ని రోజుల క్రితం మృతి చెందినటు వంటి మన ఒక స్వచ్ఛమైన సేవకుడు, జమాఅత్ సేవకుడు గౌ॥ నాసిర్ అహ్మద్ సయీద్ గారిని గూర్చి తెలియ జేయుదును. వీరు ఏప్రిల్ 5వ తేదిన దైవాదేశం మేరకు మృతి చెందారు. ఇన్నా లిల్లాహి వ ఇన్నా ఇలైహి రాజిఘాన్. అల్లాహ్ తాలా అనుగ్రహం వలన వీరికి మూడవ ఖలీఫా నుండి నేటి వరకు, నా సమయం వరకు డ్యూటీ చేయు భాగ్యము లభించింది.

నాసిర్ సయీద్ గారు అనేక విశిష్టతలను కల్గి ఉండేవారు. ఎంతో న్యాయబద్ధతతో, బాధ్యతతో తమ డ్యూటీని నిర్వహించేవారు. ఖిలాఫతే అహ్మదియ్యతో వారికి చాలా స్వచ్ఛమైన ప్రేమాభిమానాలు ఉండేవి. వారి కుటుంబములో వారి భార్య కుల్సుమ్ భేగం గారు, వారి ఒక కుమారుడు ఖాలిద్ సయీద్ గారు, ఖాలిద్ గారి

పిల్లలు ఉన్నారు. ఖాలిద్ సయీద్ గారు కూడ స్వచ్ఛందముగా అంతరంగిక రక్షణలో డ్యూటీ చేస్తుంటారు. అల్లాహ్ తాలా వీరిని కూడ వీరి తండ్రి నాసిర్ సయీద్ గారి వలే విధేయుడిగా చేయుగాకా!, వీరి తండ్రి గారి అడుగుజాడలలో నడుచు భాగ్యమును కల్పించుగాకా! నాసిర్ సయీద్ గారి భార్యకు సహనంను, మనశ్శాంతిని కల్పించుగాకా!.

నాసిర్ సయీద్ గారిని అత్ హార్ అహ్మద్ గారు ఈ విధముగా ప్రశ్నించారు. మీరు 48 సంవత్సరాలుగా ముగ్గురు ఖలీఫాల వద్ద సేవచేస్తున్నారు కదా, నేను కూడ మీ వలే సేవ చేయుటకు నాకు కూడ మార్గదర్శనం చేయండి అని కోరగా, వారు ఇలా సమాధానమిచ్చారు. ఇక్కడ నోటిని మూసుకొని కేవలం కన్నులను, చెవులను మాత్రమే తెరిచి ఉంచాలి. ఆపై దుఆలు చేస్తూ ఉండాలి. ఈ ఉపదేశం సాధారణముగా ప్రతి జీవిత సమర్పితుడికి అవసరం. ఈ ఉపదేశంను ప్రతి సేవకుడు, జమాఅత్ లో పనులు చేయువారు, జమాఅత్ యొక్క ప్రతి పదవిదారుడు తప్పక ఆచరించవలెను.

హుజూర్ అన్వార్ ఇలా తెల్పినారు: వారి పరోక్ష జనాజ నమాజ్ ను మరొక సందర్భములో నేను చదువిస్తాను. ఇన్నా అల్లాహ్. వారు తమ సేవలను, తమ బాధ్యతలను విశ్వసనీయతతో పూర్తి చేసి ఈ ప్రపంచం నుండి వెళ్ళిపోయారు. అల్లాహ్ తాలాతో చేసిన ప్రతి వాగ్దానాన్ని వారు నెరవేర్చినారు. వారి జీవితంలో ఈ విషయమే మనకు కనిపిస్తుంది. అందువలన వీరు హజ్రత్ మసీహ్ మౌహూద్ అలైహిస్సలాం తెల్పినట్లుగా అమరులలో పరిగణించ బడుదురు. అల్లాహ్ తాలా వీరిని వారిలో చేర్చుగాకా! ఈ వైరస్ వలన మృతి చెందిన అహ్మదీయులందరితో కూడ అల్లాహ్ తాలా కరుణా, దయా గుణంతో వ్యవహరించుగాకా!, ప్రతి ఒక్కరు అల్లాహ్ తాలా కరుణను, దయను పొందువారు కావాలని మనం దుఆలు చేద్దాం.

اَلْحَمْدُ لِلّٰهِ نَحْمَدُهٗ وَنَسْتَعِيْنُهٗ وَنَسْتَغْفِرُهٗ وَنُوْمِنُ بِهٖ وَنَتَوَكَّلُ عَلَيْهِ وَنَعُوْذُ بِاللّٰهِ مِنْ شُرُوْرِ اَنْفُسِنَا وَمِنْ سَيِّئَاتِ اَعْمَالِنَا مَنْ يَّهْدِيْهِ اللّٰهُ فَلَا مُضِلَّ لَهٗ وَمَنْ يُّضِلِلِهٖ فَلَا هَادِيَ لَهٗ وَاشْهَدُ اَنْ لَا اِلٰهَ اِلَّا اللّٰهُ وَحْدَهٗ لَا شَرِيْكَ لَهٗ وَاشْهَدُ اَنَّ مُحَمَّدًا عَبْدُهٗ وَرَسُوْلُهٗ. عِبَادَ اللّٰهِ رَحِمَكُمُ اللّٰهُ اِنَّ اللّٰهَ يَأْمُرُ بِالْعَدْلِ وَالْاِحْسَانِ وَاِيْتَاءِ ذِي الْقُرْبٰى وَيَنْهٰى عَنِ الْفَحْشَاۗءِ وَالْمُنْكَرِ وَالْبَغْيِ يَعِظْكُمْ لَعَلَّكُمْ تَذَكَّرُوْنَ فَاذْكُرُوْا اللّٰهَ يَذْكُرْكُمْ وَاَدْعُوْهُ يَسْتَجِبْ لَكُمْ وَلِيْلِكُمْ اللّٰهُ اَكْبَرُ.

(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

From,	To,
.....	.....
.....	.....
.....	.....
.....	.....